


धार्चे गाउँपालिकाको आ.व.२०८१/०८२ को बजेट तथा कार्यक्रम



धार्चे गाउँपालिका
गाउँ कार्यपालिकाको कार्यालय
माछिखोला गोरखा
गण्डकी प्रदेश ।

धार्चे गाउँपालिकाको बजेट तथा कार्यक्रम आर्थिक बर्ष २०८१/०८२

आदरणीय गाउँसभाका सभाध्यक्षज्यू,
गाउँसभाका सदस्यज्यूहरू एवम् राष्ट्रसेवक कर्मचारीहरू ।

धार्चे गाउँपालिकाको कार्यपालिका सदस्य (उपाध्यक्ष) को हैसियतले आगामी आ.व. ०८१/०८२ को बजेट प्रस्तुत गर्न पाउँदा अत्यन्त गौरव महसुस गरेको छु । यस अवसरमा संघीय लोकतान्त्रिक गणतन्त्र, प्रजातान्त्रिक मूल्य, मान्यता र जनताको हक अधिकारको निम्ती आफ्नो अमूल्य जीवनको उत्सर्ग गर्नुहुने सम्पूर्ण ज्ञात अज्ञात शहीदहरू प्रति भावपूर्ण श्रद्धाञ्जली व्यक्त गर्दछु । देशमा भएका सबै किसिमका सकारात्मक परिवर्तनको लागि नेतृत्व प्रदान गर्नुहुने अग्रज तथा शिखर व्यक्तित्व प्रति हार्दिक सम्मान व्यक्त गर्न चाहन्छु ।

यस अवसरलाई जनताको चाहाना अनुरूपको संघीय स्वरूप अन्तर्गत स्थापित स्थानीय तहले जनतलाई स्थानीय तहवाटै प्रभावकारी सेवा सुविधा उपलब्ध गराई "सुन्दर, सुरक्षित, समृद्ध धार्चे" भन्ने मूल नारालाई आत्मासात गर्दै यस वर्षको बजेट तथा कार्यक्रमलाई न्यायपूर्ण रूपमा स्रोतको बाँडफाँड गरी उपलब्धी हासिल गर्ने प्रस्थान बिन्दुको रूपमा लिएको छु ।

आगामी आर्थिक वर्षको बजेट तर्जुमा गर्दा मैले नेपालको संविधान, स्थानीय सरकार सञ्चालन ऐन, २०७४ धार्चे गाउँपालिकाको नीति तथा कार्यक्रम, चालु आर्थिक वर्षको बजेट तथा कार्यक्रमलाई अनुभवको रूपमा लिएको छु । त्यसै गरी धार्चे गाउँपालिकाको आवधिक योजना, मध्यकालिन खर्च संरचना तथा विभिन्न भेलाबाट आएको सुझाव, गाउँसभा सदस्यहरूको सल्लाह र सुझाव लाई मार्ग दर्शनको रूपमा लिएको छु साथै धार्चेको विकास प्रति सकारात्मक सोच राखे दाजुभाइ दिदीबहिनीहरूको रचनात्मक सुझाव, आशा र भरोसालाई समेत ध्यानमा राखी सबै क्षेत्र वर्ग र भूगोललाई सम्मान तथा समावेशीरूपमा सम्बोधन गर्ने कोशीश गरेको छु ।

यो बजेट निर्माणमा गाउँपालिकाको समग्र पक्षलाई ध्यानमा राखी निर्माण गरिएता पनि कतिपय सम्बोधन नगरी नहुने क्षेत्र तथा पहिचान नभएका क्षेत्रमा बजेट विनियोजन हुन नसकेको अथवा प्रयास नभएको अवस्थालाई यस सम्मानित सभाले धार्चे गाउँपालिकाको आगामी आ.व. को लागि रचनात्मक सुझाव प्रदान गर्ने छ, भन्ने पूर्ण विश्वास लिएको छु ।

आदरणीय सभाध्यक्ष महोदय,

अब म "सुन्दर, सुरक्षित, समृद्ध धार्चे" भन्ने धार्चे गाउँपालिकाको दीर्घकालिन सौँचलाई मुर्तरूप दिन आर्थिक वर्ष ०८१/०८२ को बजेट निर्माण गर्दा लिईएका प्राथमिकता क्षेत्र एवम् आधारहरू प्रस्तुत गर्न अनुमति चाहन्छु ।

उद्देश्य:

१. गाउँपालिकाबाट प्रदान गरिने सेवामा नागरिकहरूको पहुँचमा वृद्धि गर्ने ।
२. सार्वजनिक निर्माणलाई गुणस्तरीय तथा दिगो अवधारणमा सम्पन्न गर्ने ।
३. सुन्दर, सुरक्षित, समृद्ध धार्चे निर्माणको आधार तयार गर्ने ।
४. सुशासनको अवधारणालाई लागु गर्ने ।

बजेट तथा कार्यक्रम प्राथमिकता:

१. कृषि तथा पशु व्यवसायको आधुनिकिकरण, व्यवसायीकरणमा तथा विविधीकरणमा जोड दिने ।
२. सडक स्तरोन्नतीमा जोड ।
३. गुणस्तरीय स्वास्थ्य सेवामा वृद्धि ।
४. गुणस्तरीय शिक्षा तथा प्राविधिक शिक्षामा जोड ।
५. जनताको आय आर्जनमा वृद्धि गरी समृद्ध धार्चेको परिकल्पना साकार पार्ने ।
६. जनताको न्यायमा पहुँचको विस्तार गर्न न्यायिक समितिको काम कारवाहीलाई प्रभावकारी बनाउने ।

७. समुदायमा सूचना प्रविधिको पहुँचमा जोड दिने ।
८. लैङ्गिक सहभागिता, समानुपातिक र समावेशितामा जोड दिने ।
९. सार्वजनिक सेवा प्रवाह, सुशासन तथा प्रभावकारीता सचेतना कार्यक्रम संचालन गर्ने ।
१०. शुद्ध पिउने पानी तथा सरसफाईमा पहुँच वृद्धि ।
११. लोपोन्मुख परम्परागत र मौलिक ज्ञान सिपलाई संरक्षण सम्बर्द्धन र प्रवर्द्धन गर्दै पुस्ता हस्तान्तरण गर्ने ।
१२. धार्चेको कला, संस्कार, संस्कृति संरक्षण तथा पर्यटन प्रवर्द्धनमा जोड दिने ।
१३. सामुदायमा कल्याणकारी कोषको व्यवस्था गरी आय आर्जनमा वृद्धि गर्ने ।
१४. जेष्ठ नागरिक, अपाङ्ग तथा बालबालिकालाई सम्मान तथा प्रोत्साहन गर्ने ।
१५. धार्चेमा कृषि प्रवर्द्धन गर्न मिनी सुपरजोन स्थापना गर्ने ।

बजेट तर्जुमा गर्दा मैले मुलतः नेपालको वर्तमान संविधान र कानून, सम्मानीत संसदले पारित गरेका नीति तथा कार्यक्रम, विनियोजन विधेयकको सिद्धान्त, संघीय सरकार तथा प्रदेश सरकारको बजेट वक्तव्य २०८१, पञ्चवर्षिय योजनाको आधारपत्रमा उल्लेखित लक्ष्य, नीति, रणनीति, दिगो विकास लक्ष्य, नीति, रणनीतिक योजना, संघीय सरकारले गरेको सन्धि संझौता, निर्देशक सिद्धान्त, नीति तथा दायित्व साथै राष्ट्रिय प्राकृतिक स्रोत तथा वित्त आयोगको परिपत्र तथा अर्थ मन्त्रालयबाट प्राप्त अन्तर सरकारी वित्तीय हस्तान्तरण सम्बन्धी व्यवस्था र मार्गदर्शन, संघीय सरकार तथा गण्डकी प्रदेश सरकारको बजेट २०८१, संघीय तथा गण्डकी प्रदेश सरकारको ऐन, नियमावली, परिपत्र धार्चेमा गा.पा. भित्र कृयाशील राजनीतिक पार्टीहरूको घोषणा पत्र र धार्चे गाउँपालिकाको आवधिक योजना र सिमित साधन श्रोत, असिमित ईच्छा आकांक्षा र आवश्यकतालाई साधनस्रोतले भ्याएसम्म धार्चे गाउँपालिकाका गौरवको योजना, नीति तथा कार्यक्रमले व्यवस्था गरेका नीति तथा कार्यक्रमलाई मध्यनजर गरी समन्यायिक र न्यायोचित ढंगले बजेट व्यवस्था गर्ने प्रयास गरेको छु ।

आदरणीय गाउँसभाका सभाध्यक्षज्यू,

गाउँसभाका सदस्यज्यूहरू एवम् राष्ट्रसेवक कर्मचारीहरू ।

अब म आ.व. २०८१/०८२ को अनुमानित आयको विवरण यस सम्मानित सभा समक्ष पेश गर्न अनुमति चाहन्छु ।

सि.नं.	स्रोत समूह	अनुमानित आय
१	संघीय सरकार, नेपाल सरकार, १३३११-समानिकरण अनुदान, नगद अनुदान	७,३३,००,०००
२	संघीय सरकार, नेपाल सरकार, १३३१२-शसर्त अनुदान चालु, नगद अनुदान	१७,४४,०७,०००
३	संघीय सरकार, नेपाल सरकार, १३३१३-शसर्त अनुदान पुँजीगत, नगद अनुदान	१०,००,०००
४	संघीय सरकार, नेपाल सरकार, १३३१७-समपुरक अनुदान पुँजीगत, नगद अनुदान	१,५०,००,०००
५	संघीय सरकार, नेपाल सरकार विशेष अनुदान	२,१५,००,०००
६	राजस्व बाडफाड, राजस्व बाँडफाँड - संघीय सरकार, १००२०-राजस्व बाँडफाँड, नगद	९,००,००,०००
७	प्रदेश सरकार समानीकरण अनुदान	१,१०,९१,०००
८	प्रदेश सरकार राजस्व बाँडफाँड	९८,११,०००
९	प्रदेश सरकार समपुरक अनुदान	६०,००,०००
१०	प्रदेश सरकार विशेष अनुदान	४०,००,०००
११	अनुमानित बैक मौज्दात / अल्या २०८०/०८१	४,००,००,०००
१२	आन्तरिक श्रोत	६०,००,०००
	कुल जम्मा	४५,२१,०९,०००

आदरणीय गाउँसभाका सभाध्यक्षज्यू,

गाउँसभाका सदस्यज्यूहरु एवम् राष्ट्रसेवक कर्मचारीहरु ।

अब म आ.व. २०८१/०८२ को क्षेत्रगत अनुमानित व्ययको विवरण यस सम्मानित सभा समक्ष पेश गर्न अनुमति चाहन्छु ।

क्र. सं.	विवरण	गा.पा. रकम	वडागत रकम	सशर्त रकम	जम्मा
क	आर्थिक विकास				
१	कृषि तथा खाद्य सुरक्षा	५५,००,०००	७,००,०००	१०,३२,०००	७२,३२,०००
२	सिचाई	५,००,०००	४,००,०००		९,००,०००
३	पशु सेवा	३५,००,०००	३,००,०००	२०,९२,०००	५८,९२,०००
४	उद्योग व्यवसाय	७,०२,०००	५,५०,०००	१३,००,०००	२५,५२,०००
५	पर्यटन तथा संस्कृति	२०,००,०००	२४,५०,०००		४४,५०,०००
६	भूमि व्यवस्था तथा सहकारी	३,००,०००	२,००,०००		५,००,०००
७	श्रम रोजगार तथा गरीबी निवारण	८,००,०००		७४,३२,०००	८२,३२,०००
		१,३३,०२,०००	४६,००,०००	१,१८,५६,०००	२,९७,५८,०००
ख	सामाजिक विकास				
१	शिक्षा ,भाषा तथा साहित्य	१,४४,००,०००	३६,५०,०००	१२,५३,००,०००	१४,३३,५०,०००
२	स्वास्थ्य तथा पोषण	१,३०,००,०००	१२,५०,०००	३,६७,५६,०००	५,१०,०६,०००
३	खानेपानी तथा सरसफाई	८,००,०००	२७,००,०००	२,५५,००,०००	२,९०,००,०००
४	महिला बालबालिका तथा सामाजिक समावेशीकरण	३०,००,०००	४,००,०००		३४,००,०००
	राष्ट्रिय परिचयपत्र तथा पञ्जिकरण	१०,००,०००		४,९५,०००	१४,९५,०००
५	युवा तथा खेलकुद	१५,००,०००	२४,००,०००		३९,००,०००
		३,३७,००,०००	१,०४,००,०००	१८,८०,५१,०००	२३,२१,५१,०००
ग	पूर्वाधार विकास				
१	वस्ति विकास , आवास तथा भवन	२,०२,००,०००	६८,५०,०००	६०,००,०००	३,३०,५०,०००
२	सडक तथा यातायात +पुल+DPR	२,२३,००,०००	१,०२,५०,०००	१,६०,००,०००	४,८५,५०,०००
३	जलस्रोत विद्युत तथा वैकल्पिक	५,००,०००			५,००,०००
४	सूचना संचार तथा प्रविधि	१०,००,०००			१०,००,०००
		४,४०,००,०००	१,७१,००,०००	२,२०,००,०००	८,३१,००,०००
घ	वन तथा वातावरण क्षेत्र				
१	वन भू-संरक्षण र जैविक विविधता	६,००,०००	१७,००,०००		२३,००,०००
२	जलवायु परिवर्तन अध्ययन	१५,००,०००			१५,००,०००
३	वातावरण तथा फोहोर मैला व्यवस्थापन	८,००,०००	५८,००,०००		६६,००,०००
४	विपद व्यवस्थापन कोष	३२,००,०००	५०,०००		३२,५०,०००
		६१,००,०००	७५,५०,०००		१,३६,५०,०००
ग	संसथागत विकास				
१	नीति कानून न्याय तथा सुशासन	१५,००,०००			१५,००,०००
२	संगठन मानव संशोधन र क्षमता विकास	९,००,००,०००	१३,५०,०००		९,१३,५०,०००
३	राजस्व तथा स्रोत परिचालन	१,००,०००			१,००,०००
४	तथ्याङ्क, योजना तथा विकास परिचालन	५,००,०००			५,००,०००
		९,२१,००,०००	१३,५०,०००		९,३४,५०,०००
	जम्मा	१८,९२,०२,०००	४,१०,००,०००	२२,१९,०७,०००	४५,२१,०९,०००

सभाध्यक्ष महोदय,

अन्तमा यस आ.व को बजेट निर्माण गर्नको लागि सहयोग गर्नुहुने सम्मानित सभाका अध्यक्षज्यू, गाउँ कार्यपालिकाका सदस्यज्यूहरू, गाउँसभाका सदस्यज्यूहरू, सबै विषयगत समितिहरू, राष्ट्रसेवक कर्मचारीहरू, अन्य संघ संस्थाहरू, समाजसेवी, बुद्धिजीवि लगायत प्रत्यक्ष/अप्रत्यक्ष सहयोग तथा सुझाव दिनु हुने व्यक्तित्वहरू प्रति हार्दिक आभार तथा कृतज्ञ व्यक्त गर्दै बजेट माथि छलफल तथा सहजीकरणको लागि गाउँसभाका सम्पूर्ण सदस्यज्यूहरू सक्रिय सहभागी भई सहयोग गर्नुहुनेछ भन्दै बजेट प्रस्तुतिकरण यही अन्त्य भएको सम्मानित सभा समक्ष जानकारी गराउँदछु । धन्यवाद

.....
सुनिला गुरुङ
उपाध्यक्ष